



நவம்பர் – 06

TNPSC துளிகள்

- ❖ நியூசிலாந்தின் முதல் இந்திய வம்சாவளி அமைச்சராக பிரியங்கா ராதாகிருஷ்ணன் என்பவர் அந்நாட்டின் பிரதமர் ஜெசிந்தா ஆர்டெர்னாலு நியமிக்கப் பட்டுள்ளார்.
- ❖ ஐ.டி.எஃப் மகளிர் டென்னிஸ் போட்டியில் இந்தியாவின் ருதுஜா போஸ்லே என்பவர் பெண்கள் ஒற்றையர் பிரிவில் இறுதிப் பட்டத்தை வென்றுள்ளார்.
 - இந்தப் போட்டி எகிப்தின் ஷர்ம் எல் ஷேக்கில் நடத்தப் பட்டது.
- ❖ தேசிய பால்வள மேம்பாட்டு வாரியத் தலைவர் திலீப் ராத் அவர்கள் சர்வதேச பால் பண்ணைக் கூட்டமைப்பின் நிர்வாகக் குழுவிற்கு ஏகமனதாக தேர்ந்தெடுக்கப் பட்டு உள்ளார்.
- ❖ “பருவமழைத் திட்டம் மற்றும் உயர் செயல்திறன் கொண்ட கணினி வசதிகளில் முதலீட்டின் பொருளாதார நன்மைகளை மதிப்பிடுதல்” என்ற தலைப்பில் தேசிய பயன்பாட்டுப் பொருளாதார ஆராய்ச்சிக் குழு தயாரித்த ஒரு அறிக்கையை மத்திய மந்திரி டாக்டர் ஹர்ஷ்வர்தன் அவர்கள் அண்மையில் வெளியிட்டார்.
- ❖ ஐ.சி.ஐ.சி.ஐ லம்பார்ட் ஜெனரல் இன்சூரன்ஸ் நிறுவனமானது பார்தி ஆக்ஸா ஜெனரல் இன்சூரன்ஸ் நிறுவனத்தின் பொதுக் காப்பீட்டு வணிகத்தை கையகப்படுத்த, இந்தியப் போட்டி ஆணையமானது (Competition Commission of India) ஒப்புதல் அளித்து உள்ளது.
- ❖ ஐவரி கோஸ்ட்டின் தற்போதைய அதிபரான அலசேன் ஓட்டாரா மூன்றாவது முறையாக ஒரு மகத்தான வெற்றியை (அடுத்த ஐந்தாண்டு கால அதிபர்) பெற்று உள்ளார்.

தேசியச் செய்திகள்

தொலைக்காட்சி மதிப்பீட்டு முறையை மதிப்பாய்வு செய்வதற்கான குழு

- ❖ தகவல் மற்றும் ஒளிபரப்பு அமைச்சகமானது தொலைக்காட்சி மதிப்பீட்டு நிறுவனங்களின் தற்போதைய வழிகாட்டுதல்களை மறு ஆய்வு செய்ய ஒரு குழுவை அமைக்கவுள்ளது.
- ❖ பிரசார் பாரதியின் தலைமை செயல் அதிகாரியான சஷி சேகர் வேம்பதி என்பவரது தலைமையில் நான்கு உறுப்பினர்களுடன் இந்தக் குழு அமைக்கப் பட்டுள்ளது.
- ❖ குழுவில் உள்ள மற்ற இதர மூன்று உறுப்பினர்கள்,
 - ராஜ்குமார் உபாத்யாயா (சி-டாட்டின் நிர்வாக இயக்குநர்),
 - ஐ.ஐ.டி கான்பூரின் புள்ளியியல் பேராசிரியர் டாக்டர் ஷலப் மற்றும்
 - பொதுக் கொள்கைக்கான அறிவியல் முடிவுகள் மையத்தின் பேராசிரியர் புலக் கோஷ் ஆகியோர் ஆவர்.
- ❖ டிஆர்பி என்பது ஒரு தொலைக்காட்சி மதிப்பீட்டு அளவாகும்.
- ❖ ஒரு சேனலை எத்தனை பேர் பார்க்கிறார்கள் என்பதைக் காட்டும் ஒரு வகை தரவு இது ஆகும்.



சர்வதேசச் செய்திகள்

இந்தியாவால் முன்மொழியப்பட்ட ஜ.நா. தீர்மானம்

- ❖ ஐக்கிய நாடுகள் பொதுச் சபையின் முதல் குழுவானது இந்தியா முன்மொழிந்த இரு அணு ஆயுதக் குறைப்பு தீர்மானங்களை ஏற்றுக் கொண்டுள்ளது.
- ❖ இந்த தீர்மானங்கள் 'அணு ஆயுதங்களைப் பயன்படுத்துவதைத் தடை செய்வதற்கான ஒப்பந்தம்' மற்றும் 'அணுசக்தி ஆபத்தைக் குறைத்தல்' என்பதாகும்.
- ❖ ஜ.நா பொதுச் சபையின் முதல் குழுவானது ஆயுதக் குறைப்பைப் பற்றிய விவகாரத்தைக் கையாள்கிறது.
- ❖ இது ஜெனீவாவைச் சேர்ந்த ஆயுதக் குறைப்பு மாநாடு மற்றும் ஜ.நா. ஆயுதக் குறைப்பு ஆணையத்துடன் இணைந்து நெருக்கமான ஒத்துழைப்புடன் செயல்படுகிறது.
- ❖ அணு ஆயுதங்களைப் பயன்படுத்துவதைத் தடை செய்வதற்கான மாநாட்டின் தீர்மானம் 1982 ஆம் ஆண்டு முதல் இந்தியாவால் தாக்கல் செய்யப் பட்டு வருகிறது.

காரட் - கூட்டுக் கடற்படைப் பயிற்சி

- ❖ வங்க தேசமும் அமெரிக்காவும் CARAT (காரட்) எனும் ஒரு கூட்டுக் கடற்படைப் பயிற்சியை நடத்தியுள்ளன.
- ❖ CARAT என்பது ஒத்துழைப்பு மிதவை தயார்நிலை மற்றும் பயிற்சி (Cooperation Afloat Readiness and Training) என்பதாகும்.
- ❖ சிட்டகாங்கில் இந்தப் பயிற்சி நடத்தப் பட்டது.
- ❖ இது அமெரிக்க பசிபிக் கடற்படையினால் வங்காள தேசம், கம்போடியா, புருனே, இந்தோனேசியா, பிலிப்பைன்ஸ், மலேசியா, இலங்கை, சிங்கப்பூர் மற்றும் தாய்லாந்து போன்ற நாடுகளுடன் நடத்தப் படும் ஒரு வருடாந்திர இருதரப்பு இராணுவப் பயிற்சியாகும்.
- ❖ கோவிட்-19 தொற்று காரணமாக, இப்பயிற்சியானது இணைய வழியில் நடத்தப் பட்டது.

அறிவியல் மற்றும் தொழில்நுட்பச் செய்திகள்

பினாகா ஏவுகணை அமைப்பு


- ❖ பாதுகாப்பு ஆராய்ச்சி மற்றும் மேம்பாட்டு அமைப்பானது ஒரு மேம்படுத்தப்பட்ட பினாகா ஏவுகணையை வெற்றிகரமாக சோதனை செய்தது.
- ❖ ஓடிசாவின் சந்திப்பூர் ஏவுதளத்திலிருந்து (ஒருங்கிணைந்த சோதனை தளம்) இதன் சோதனை நடத்தப் பட்டது.
- ❖ சிவபெருமானின் வில்லின் பெயர் கொண்டு இந்த ஏவுகணை பினாகா எனப் பெயரிடப் பட்டுள்ளது.
- ❖ இவை ஏற்கனவே இந்திய ராணுவத்தில் இருக்கும் பல்ம பீப்பாய் ஏவுகணை ஏவும் அமைப்புகளின் (multi-barrel rocket launcher systems) ஒரு பகுதியாகும்.



சுற்றுச்சூழல் செய்திகள்

2050 ஆம் ஆண்டில் கடுமையான நீர் பற்றாக்குறை

- ❖ இந்தியாவின் 30 நகரங்கள் உட்பட உலகெங்கிலும் உள்ள நூறு நகரங்கள் 2050 ஆம் ஆண்டிற்குள் 'கடுமையான நீர் பற்றாக்குறை' அபாயத்தை எதிர்கொள்ள இருக்கின்றன.
- ❖ இது இயற்கைக்கான உலகளாவிய நிதியத்தின் சமீபத்திய ஒரு அறிக்கையின் படி வெளியானதாகும்.
- ❖ இதில் அடையாளம் காணப்பட்ட நகரங்களில் பாதிக்கும் மேற்பட்டவை சீனா மற்றும் இந்தியா ஆகிய நாடுகளைச் சேர்ந்தவையாகும்.
- ❖ இந்திய நகரங்கள்: ஜெய்ப்பூர், இந்தூர், தானே, ஸ்ரீநகர், ராஜ்கோட், பெங்களூரு போன்றவையாகும்.
- ❖ தற்போது, அதிக நீர் ஆபத்தில் இருக்கக் கூடிய உலக மக்கள் தொகை 17% ஆகும்.





மாநிலச் செய்திகள்

லுஹரி முதல் கட்ட நீர்மின் திட்டம்

- ❖ 210 மெகாவாட் திறன் கொண்ட லுஹரி முதல் கட்ட நீர்மின் திட்டத்திற்குப் பொருளாதார விவகாரங்களுக்கான அமைச்சரவைக் குழு ஒப்புதல் அளித்துள்ளது.
- ❖ இது சட்டலெஜ் ஆற்றின் மீது இமாச்சலப் பிரதேசத்தின் சிம்லா மற்றும் குலு மாவட்டங்களில் அமைந்துள்ளது.

பசுமையை நோக்கிச் செல்லுங்கள் பிரச்சாரம் - ஆந்திரப் பிரதேசம்

- ❖ "பசுமையை நோக்கிச் செல்லுங்கள்" (Go Electric Campaign) பிரச்சாரமானது ஆந்திரப் பிரதேச மாநிலத்தின் எரிசக்தி பாதுகாப்புத் திட்டத்துடன் இணைந்து எரிசக்தி திறன் பணியகத்தால் தொடங்கப் பட்டுள்ளது.
- ❖ மின்சார வாகனங்களின் பயன்பாட்டை மேம்படுத்துவதற்காக வேண்டி மாநிலம் முழுவதும் 400 மின்சார வாகன மின்னேற்ற நிலையங்களை ஆந்திரப் பிரதேச அரசானது அமைக்க உள்ளது.
- ❖ எரிசக்தி திறன் பணியகத்தின் "பசுமையை நோக்கிச் செல்லுங்கள்" பிரச்சாரத்துடன் ஒருங்கிணைந்து இது அடையப்பட இருக்கின்றது.
- ❖ மின்னேற்ற நிலையங்கள் மற்றும் மின்சார வாகன உள்கட்டமைப்புகள் ஆகியவற்றை அமைப்பதன் மூலம் மின்சார வாகனத் துறையில் முதலீட்டை ஈர்ப்பதே இதன் முக்கிய நோக்கமாகும்.

சுற்றுலா வசதி மையம்

- ❖ கேரளாவின் குருவாயூரில் "சுற்றுலா வசதி மையத்தை" மத்திய சுற்றுலா அமைச்சகம் துவக்கி வைத்தது.
- ❖ சுற்றுலா அமைச்சகத்தின் பிரசாத் எனும் திட்டத்தின் கீழ் இந்த மையம் கட்டப் பட்டு உள்ளது.
- ❖ கடைசி கட்டப் புள்ளியுடனான இணைப்பு, நுழைவுப் புள்ளிகள், சுற்றுச்சூழல் பாதிப்பற்ற போக்குவரத்து முறைகள், விளக்க மையங்கள், ஏடிஎம் / பணப் பரிமாற்றம் மற்றும் பிற அடிப்படைச் சுற்றுலா வசதிகள் போன்ற உள்கட்டமைப்பு வசதிகளை மேம்படுத்துவதை பிரசாத் திட்டம் நோக்கமாகக் கொண்டு உள்ளது.

பிரபலமானவர்கள், விருதுகள், மற்றும் நிகழ்வுகள்

14வது ஆசிய திரைப்பட விருதுகள் 2020

- ❖ தென் கொரியாவின் பூசனில் நடந்த 14வது ஆசிய திரைப்பட விருதுகளில் மிகப் பெரிய அளவில் வெற்றி பெற்ற படமாக சிறந்த படத்திற்கான ஆஸ்கார் விருதைப் பெற்ற 'பாரசைட்' (Parasite) படமானது உருவெடுத்துள்ளது.
- ❖ 14வது ஆசிய திரைப்பட விருதுகளில் பின்னணி இசைக்கான சிறந்த விருதை இந்தியத் திரைப்படமான கல்லி பாய் என்ற திரைப்படம் பெற்றுள்ளது.
- ❖ இது சோயா அக்தர் என்பவரால் இயக்கப் பட்டுள்ளது.



நேபாள இராணுவத்தின் கௌரவ ஜெனரல் பட்டம்

- ❖ இராணுவத் தளபதி ஜெனரல் எம்.எம்.நாரவனேவுக்கு நேபாள ராணுவத்தின் கௌரவ ஜெனரல் பதவியானது அந்நாட்டு அதிபர் பித்யா தேவி பண்டாரி அவர்களால் வழங்கப் பட்டது.
- ❖ நேபாளத்தின் காத்மாண்டுவில் உள்ள ஜனாதிபதியின் அலுவல்பூர்வ இல்லமான 'ஷீத்தல் நிவாஸில்' நடந்த ஒரு சிறப்பு விழாவில் அவர் கௌரவிக்கப் பட்டார்.
- ❖ 1950 ஆம் ஆண்டில் இந்தப் பட்டத்துடன் கௌரவிக்கப் பட்ட முதல் இந்திய இராணுவத் தலைவர், தலைமை கமாண்டர் ஜெனரல் கே.எம். கரியப்பா ஆவார்.
- ❖ கடந்த ஆண்டு ஜனவரியில், நேபாள இராணுவத் தலைவர் ஜெனரல் பூர்ண சந்திர தாபாவும் இந்திய இராணுவத்தின் கௌரவ ஜெனரலாக கௌரவிக்கப் பட்டார்.



விளையாட்டுச் செய்திகள்

ஷேன் வாட்சன் ஓய்வு

- ❖ சென்னை சூப்பர் கிங்ஸ் அணியின் ஆஸ்திரேலிய நாட்டு வீரரான ஷேன் வாட்சன் அவர்கள் அனைத்து வகையான கிரிக்கெட் போட்டிகளிலிருந்தும் ஓய்வு பெறுவதாக அறிவித்துள்ளார்.
- ❖ 2007 மற்றும் 2015 ஆகிய ஆண்டுகளில் ஐசிசி கிரிக்கெட் உலகக் கோப்பையை வென்ற ஆஸ்திரேலியாவின் அணியில் இவர் இருந்தார்.
- ❖ ஐ.பி.எல். போட்டிகளில், ராஜஸ்தான் ராயல்ஸ், ராயல் சேலஞ்சர்ஸ் பெங்களூர் மற்றும் சென்னை சூப்பர் கிங்ஸ் போன்ற அணிகளில் வாட்சன் விளையாடி உள்ளார்.

